


In-Nar: Dari u Llum



Kitba ta' Joe Theuma

In-nar dari u llum kien u ghadu jsir f'pajjizna b'rabta shiha mal-festi Maltin li jsiru f'għieh il-qaddisin f' diversi bliet u rhula f'Malta u Ghawdex. In-nar kien u ghadu parti integrali mill-festa Maltija. Xogħol tan-nar iehor issir f'okkazjonijiet u kultant xi arrenamenti oħra. Però l-appuntament ma' l-istaġun tal-festi huwa wiehed fis u mistenni minn kulhadd.

Bejn dari u llum suppost ma hemmx differenza fejn tidhol l-ispiritwalità tal-festa. Nghid hekk għaliex nemmen li l-iskop komuni għax-xogħol tan-nar fil-festi tagħna kien u ghadu jkun li nagħtu għieh lill-qaddis/a li l-festa tiegħu/tagħha qed tiġi ċelebrata. Jekk ma jkunx hekk inkunu qed nisservew biss bil-festa. B'hekk niġu bħal hafna pajjizi madwar id-dinja li jaharqu n-nar fl-ewwel tas-sena. Tradizzjoni ta' ċelebrazzjoni li ma għegħlek thoss xejn ġo qalbek.

Dari ma kellhomx il-mezzi li għandna llum biex jahdmu n-nar. Barra minn hekk kienu jahdmu ftit nar għaliex flus fl-idejn ma kienx hawn wisq. Il-Malti minn dejjem habbu n-nar u dejjem ikkontribwixxa kemm seta'. Fabbriki ma kienx hawn hafna. Fejn l-iżjed kien hemm festi b'saħħithom aktarx li dawn kellhom fakkrika tan-nar tagħhom.

Ma ninsewx li l-perm ta' dan ix-xogħol kienet dejjem il-festa tal-qaddis. Id-dilettant Malti dejjem ried jitgħallem iżjed fuq dan ix-xogħol tan-nar. Sahansitra min kien tat-tajjeb kienu jġibu nies Taljani biex juruhom kif jahdmu aħjar. Dawn kienu influwenzaw hafna lid-delettant Malti. Però l-Malti hareġ l-karattru tiegħu fix-xogħol tan-nar. Dan kien iż-żmien ta' qabel it-Tieni Gwerra Dinjija. Sa kemm reġa' rkupra wara l-gwerra laħqu l-bidu ta-snin hamsin.

Ix-xogħol tan-nar jinqasam f'zewġ tipi, dak ta' l-ajru u dak ta' l-art. Maż-żmien dan ix-xogħol beda jiġi żviluppat b'ċertu senġha li aktar ma beda jgħaddi ż-żmien, ix-xogħol Malti ha timbru ta' karattru uniku internazzjonali.

L-għeruaq ta' dan ix-xogħol nafuh lil dawn in-nies li ġew hafna qabilna. Kellna numru ta' incidenti matul dan iż-żmien u wiehed ma ridx jinsa dawn is-sagrificċji li għaddew minnhom ta' qabilna.

Kont ħabib ta' wiehed anzjan minn Hal Balzan ċertu Ġużeppi Azzopardi. Dan kien irrakkontali kif fis-sena 1938 kien mar Catania ġo Sqallija hdejn Antonio Balzano. Dan mar biex jixtri minghandu xi riċetti. Dan Balzano qabel kien hawn Malta ma' ta' Birkirkara. Dak iż-żmien kien hallas hafna flus għalihom. Dawn kien użahom meta ġew il-qniepen tal-Knisja Parrokkjali ta' Hal Balzan.

Niftakar ukoll anzjan iehor ġar tagħna, Karmenu Farrugia jirakkontali kif fiżmien bejn l-

1920 u 1930 ma kienu jistghu jinharqu murtali tal-bomba bit-tir min go kannu. Minflok kienu jaghmlu razzi (rockets) u fuq kienu jpoġġu bomba. Xi haġa oħra li rajt tinbidel kienu l-maskli. Dawn niftakarhom sewwa fuq iz-zuntier tal-knisja. Għadni niftakar nara lil Pietru is-Sahharin jikkarga l-maskli f'kamra żgħira taht iż-żerzieħa fuq iz-zuntier. Kien ikollu kaxxa tal-gallettini bil-porvli u barmil xahhx tal-franka. Dawn il-maskli spicċaw meta dahlet il-musketterija. Din l-imbierka musketterija halliet nies b'tifkiriet koroh. Dawn kienu ż-żminijiet ta' bejn 1950-1960.

F'dawn l-aħhar erbghin sena l-hajja soċjali saret talli li l-poplu iżjed beda jikkontribwixxi biex jaghmel festi kbar. Festa ssir dejjem għax il-poplu tal-belt jew raħal idahħal idejh fil-but u jagħti sehmu biex issir il-festa.

Fl-opinjoni tiegħi n-nar kif nafuh illum beda jiżviluppa mis-sena taċ-Ċentinarju Pawlin 1960. Dan ix-xogħol kien inhadem mid-ditta Viola ta' Catania. Dan ix-xogħol halla influwenza kbira fuq id-dilettant Malti.

Kemm ix-xogħol ta' l-ajru u dak ta' l-art beda jiehu xejra oħra. Xejra iżjed spjegata. Fix-xogħol ta' l-ajru li jinharraq bin-nhar beda jidhol hafna logħob. Illum dan ix-xogħol huwa, kif dejjem għidt u nibqa' nsostnih uniku fid-dinja ta' l-arti piroteknika.

Xi haġa oħra li influwenzat lill-piroteknika Malti, maż-żmien kienet l-kuntatti li beda jkun hemm ma' pajjiżi oħra fosthom l-Amerika. Min hawn bdew ġejjin kotba u anke korrespondenza ma' nies barranin fuq dan ix-xogħol. L-ikbar spinta 'l quddiem għall-gharfien tax-xogħol Malti kienet meta Malta għamlet isem f'kompetizzjonijiet barra minn xtutna. Qieghed nirreferi għall-Kamra tan-Nar San Mikiel ta' Hal Lija u Briffa *Fireworks*. Dawn meta rebhu l-kompetizzjoni ta' Monaco. Minn dakinhar 'l hawn id-dinja tal-Piroteknika riedet tkun taf iżjed fuq ix-xogħol Malti.

F'dawn l-aħhar żminijiet sirna nużaw materjali differenti minn qabel. Dawn huma aktar stabbli u jagħtu riżultati isbah. Illum tara varjetà kbira ta' kuluri sbieħ. L-antiki kienu jbatu biex jahdmu l-porvli fil-mehries. Illum għandha l-bettija bil-mutur u aktar riċenti magni oħra biex nahdmu l-porvli.

Issa għandha wkoll presses biex naghmlu l-istilla. Qabel din kienet issir bl-idejn wahda, wahda. B'hekk ix-xogħol sar aktar hafif u b'anqas tbatija. B'hekk il-kwantità tizdied. Permess ta' dawn il-meżzi llum jistghu jiġi organizzati spettakli tan-nar mill-isbah. F'dawn l-aħbar snin bdejna naraw xogħol tan-nar mal-mużika.

Missejt bħar-riħ x'sar dari u x'qieghed issir illum. Għal għadha x'hemm? Jiena nara li hemm theddida serja mhux għal fejn jinhadem in-nar, imma minn fejn jinharraq. Huma hafna l-postijiet li spicċaw minn fejn kont tara n-nar mill-pjazza tal-knisja. Dejjem dawn il-postijiet jitbiegħdu. Għalhekk ngħid li n-nar huwa parti mill-kultura tal-poplu Malti. Dan għandu jiġi mħares bħal kull kultura u tradizzjonali oħra tagħna l-Maltin. L-istess responsabilità rridu nħarsu kull tradizzjoni hajja. L-ebda ċifra ma tista' tixtři jew tiehu post il-kultura u tradizzjoni ta' poplu.

Iżjed 'il fuq għidt li jekk nisservew bil-festa tal-qaddis inkunu bħal dawk li jiċċelebraw xi anniversarju jew haġa oħra. Il-festa tagħna hija differenti minn hekk. Biex tahdem għall-festa trid tkun impenjat tul is-sena kollha. Trid tkun thossok emozzjonat li b'dak li qed taghmel qieghed tagħti ġieħ lil xi hadd hafna aqwa minnek. Hawn tidhol ir-rabta spiritwali li l-festi tagħna ġew imsawrin fuqha. L-għeruq tal-festa Maltija kienu bdew biex nagħtu ġieħ lill-qaddisin u hekk nemmen li għandhom jibqgħu jkun. Id-dilettant ta' dari, persważ li hekk kien jemmen. Jekk kważi inbidel kollox bejn l-antik u ta' llum din ir-rabta spiritwali għandha tibqa' b'saħħitha llum u għal dejjem.